

# अवंता पावर की इकाई 600 मेगावाट बिजली उत्पादन के लिए तैयार

नई दिल्ली, 9 अक्टूबर (भाषा)। गौतम थापर के नेतृत्व वाले अवंता समूह की छत्तीसगढ़ के रायगढ़ में उसकी 600 मेगावाट क्षमता की पहली बिजली इकाई अब उत्पादन चालू करने की स्थिति में आ गई है। कंपनी ने बुधवार को यहां एक बयान में यह जानकारी दी। बयान में कहा गया है- अवंता पावर एंड इंफ्रास्ट्रक्चर ने छत्तीसगढ़ के रायगढ़ में 600 मेगावाट क्षमता की पहली इकाई की सभी प्रणालियों के संचालन में लय ताल बिठा ली गई है। कंपनी की इस परियोजना की स्थापना उसकी पूर्ण स्वामित्व वाली अनुषंगी कंपनी कोरबा वेस्ट पावर कंपनी लि. द्वारा की गई है। इसका निर्माण अगस्त 2010 में शुरू हुआ था। इसके लिए बायलर, टर्बाइन और जनरेटर सरकारी क्षेत्र की कंपनी भेल ने सुलभ कराया है। कंपनी ने कहा है कि उसकी कुल 1,860 मेगावाट की विभिन्न परियोजनाओं पर काम विभिन्न चरणों में चल रहा है और वह कुल 1,320 मेगावाट क्षमता की अन्य परियोजनाओं की योजना बना रही है।